

External Affairs Minister's meeting with State Councilor and Foreign Minister of China, H.E. Mr. Wang Yi on the sidelines of SCO Council of Heads of State Meeting

September 16, 2021

ఎస్సీఓ కౌన్సిల్ దేశాధినేతల సమావేశం సందర్భంగా చైనా స్టేట్ కౌన్సిలర్ మరియు విదేశాంగ మంత్రి గౌరవనీయ శ్రీ వాంగ్ యితో విదేశీ వ్యవహారాల మంత్రి భేటీ

సెప్టెంబర్ 16, 2021

1. షాంఘై కోపరేషన్ ఆర్గనైజేషన్ (ఎస్సీఓ) దేశాధినేతల 21వ సమావేశం సందర్భంగా 2021 సెప్టెంబర్ 16న తజికిస్తాన్లోని దుషాంబేలో చైనా స్టేట్ కౌన్సిలర్ మరియు విదేశాంగ మంత్రి గౌరవనీయ శ్రీ వాంగ్ యితో విదేశీ వ్యవహారాల మంత్రి (ఈఎం) సమావేశమయ్యారు. తూర్పు లద్దాఖ్లోని లైన్ ఆఫ్ యాక్చువల్ కంట్రోల్ (ఎల్ఏసీ) వెంబడి ప్రస్తుత పరిస్థితిలో పాటు ప్రపంచ పరిణామాలపై ఇరువురు మంత్రులు అభిప్రాయాలను ఇచ్చిపుచ్చుకున్నారు.

2. జూలై 14న జరిగిన తమ చివరి సమావేశం తర్వాత నుంచి తూర్పు లద్దాఖ్లోని ఎల్ఏసీ వెంబడి అపరిష్కృతంగా ఉన్న సమస్యల పరిష్కారంలో ఇరు పక్షాలు కొంత పురోగతిని సాధించాయని అలాగే గోగ్రా ప్రాంతంలో బలగాల ఉపసంహరణ పూర్తయిందని ఈఎం పేర్కొన్నారు. అయితే, ఇంకా కొన్ని మిగిలి ఉన్న సమస్యలను పరిష్కరించుకోవాల్సిన అవసరం ఉందన్నారు.

3. ఈ సందర్భంగా, గత సమావేశంలో విదేశాంగ మంత్రి వాంగ్ యి ద్వైపాక్షిక సంబంధాలు చాలా అల్ప స్థాయిలో ఉన్నాయని పేర్కొన్న విషయాన్ని ఈఎం గుర్తు చేశారు. ప్రస్తుత పరిస్థితిని ఇలాగే సాగదీయడం అనేది ఇరు పక్షాల్లో ఎవరికీ ప్రయోజనకరం కాదని, ఎందుకంటే ఇది తమ సంబంధాలపై ప్రతికూల ప్రభావాన్ని చూపిస్తోందని ఇరు పక్షాలు అంగీకరించాయి. అందువల్ల ద్వైపాక్షిక ఒప్పందాలు మరియు ఫ్రోటోకాల్స్ కు పూర్తిగా కట్టుబడి ఉంటూనే, తూర్పు లద్దాఖ్లోని ఎల్ఏసీ వెంబడి మిగిలి ఉన్న సమస్యలను సాధ్యమైనంత త్వరగా పరిష్కరించుకునే దిశగా ఇరు పక్షాలు కృషి చేయాల్సి ఉందని ఈఎం ఉద్ఘాటించారు.

4. తూర్పు లద్దాఖ్లోని ఎల్ఏసీ వెంబడి శాంతి మరియు ప్రశాంతతలను పునరుద్ధరించేందుకు మిగిలి ఉన్న సమస్యల పరిష్కారంలో పురోగతిని నిర్ధారించాల్సిన ఆవశ్యకతను ఈఎం నొక్కిచెప్పారు. ఎందుకంటే ద్వైపాక్షిక సంబంధాల్లో పురోగతికి సరిహద్దు ప్రాంతాల్లో శాంతి మరియు ప్రశాంతత అనేవి అత్యంత ఆవశ్యకమైన అంశాలని ఆయన స్పష్టం చేశారు. ఈ నేపథ్యంలో, మిగిలి ఉన్న సమస్యలను సాధ్యమైనంత త్వరగా పరిష్కరించుకోవడానికి ఇరు పక్షాలకు

చెందిన సైనిక మరియు దౌత్య అధికారులు మళ్లీ భేటీ కావడానికి అలాగే తమ చర్చలను కొనసాగించేందుకు ఇరువురు మంత్రులు అంగీకరించారు.

5. ఇటీవలి ప్రపంచ పరిణామాలపై ఇరువురు మంత్రులు తమ అభిప్రాయాలను పంచుకున్నారు. వివిధ దేశాల్లో సాంస్కృతిక మరియు మతపరమైన వైరుధ్యాలకు సంబంధించి జరుగుతున్న ఎలాంటి సంఘర్షణల్లోనూ (క్లాష్ ఆఫ్ సివిలైజేషన్స్ థియరీ) భారత్ వేలుపెట్టలేదని ఈవిఎం తెలియజేశారు. భారత్ మరియు చైనా పరస్పర గౌరవం ఆధారంగా ఇరు దేశాల మధ్య సంబంధాలను నెలకొల్పుకోవాలని, ఒకరికొకరు సహకారం అందించుకోవాలని ఈవిఎం పేర్కొన్నారు. ఇందుకోసం, చైనా ఇతర దేశాలతో తన సంబంధాల దృక్పథంలో భారత్తో ద్వైపాక్షిక సంబంధాలను చూడటాన్ని మానుకోవాల్సిన అవసరం ఉందని చెప్పారు. ఆసియాలో సంఘీభావం అనేది భారత్-చైనా సంబంధాల ద్వారా నెలకొల్పబడే మార్గదర్శకత్వంపై ఆధారపడి ఉంటుందని ఆయన అన్నారు.

6. సన్నిహితంగా మెలిగేందుకు ఇరువురు మంత్రులు అంగీకరించారు.

దుషాంబే

సెప్టెంబర్ 16, 2021

DISCLAIMER: This is an approximate translation. The original is available in English on MEA's website and may be referred to as the official press release.